

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕಸ್ತೂರಿರಂಗಾಚಾರ್ಯ ಕೃತಿಷು

|| ಶ್ರೀಲಕ್ಷ್ಮೀಹಯವದನಮಂತ್ರಮಾಲಿಕಾಸ್ತುತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಲಕ್ಷ್ಮೀಹಯವದನಮಂತ್ರಮಾಲಿಕಾಸ್ತುತಿಃ ॥

ಓಮಿತ್ಯಾತ್ಮಾನಮಂತನೀಯಮಿತಕರಣೈರ್ಧ್ಯಾಯತಾಂ ಧ್ಯಾಯತೀಹಾಂ  
ಓಮಿತ್ಯೇವ ಸ್ವಯಂ ಯಃ ಪರಿಹೃತವಿಹತಿಂ ಸಿದ್ಧಿಮಾಧಾತುಕಾಮಃ |  
ವಕ್ತ್ರೇ ವಾಹಸ್ಯ ತಸ್ಯ ಸ್ತುತಿಮತಿಮಿತವಾಕ್ಪಸ್ತುಪೇ ತನ್ನನೂದ್ಯ-  
ದ್ವರ್ಣಾದ್ಯಸ್ರಗ್ಧರಾಭಿವಿಮೃದಿತವಿವಿಧಾವದ್ಯಧಾರಾಭಿರದ್ಯ || ೧ ||

ಋಗ್ಭಿಃ ಶಾಶಸ್ಯಮಾನೋ ಮಹಿಮಜುಷಿ ಯಜು-  
ಷ್ಯೇಷ ಜೋಘುಷ್ಯಮಾಣಃ  
ಸಾಮ್ನಾ ತೋಷ್ವಯ್ಯಮಾನೋ ಮುನಿಜನಹೃದಯಾ-  
ಬ್ಜೇಷು ರಾರಾಜ್ಯಮಾನಃ |  
ನೀಹಾರೋವೀಧರಾಭಾ ಪ್ರತಿಭಟರುಚಿಭಿಃ  
ಕಿಂಚ ಬಾಭಾಸ್ಯಮಾನಃ  
ಶ್ರೇಯಃ ಸ್ಥೇಯೋ ವಿಧತ್ತಾಂ ಮಮ ಹಯವದನಾ-  
ಭಿಖ್ಯಯಾ ಖ್ಯಾಯಮಾನಃ || ೨ ||

ಯಚ್ಚತ್ವಚ್ಚಾಚ್ಚಬೋಧಪ್ರಸರಮಿಹ ಸ ನ-  
ಶ್ವಂದಮಾತ್ರಾಪ್ರಕ್ಲೌಪ್ತಾ  
ಚಿಚ್ಚಿಚ್ಚಿತ್ರಪ್ರಪಂಚಸ್ಥಿತಿಗತಿನಿಯತಿ-  
ಮೂರ್ಧ್ನಿ ತುಂಗಸ್ತುರಂಗಃ |  
ಭಂಗವ್ಯಾಸಂಗದೂರಪ್ರಸೃಮರಶರದು-  
ದ್ಭೂತರಾಕಾಸುಧಾಂಶು-  
ಜ್ಯೋತ್ಸ್ನಾಸಚ್ಚಾಯವಿದ್ಯಾವಿಸರವಿತರಣ-  
ಸ್ಥೂಲಲಕ್ಷೋ ವಲಕ್ಷಃ || ೩ ||

ಜುಷ್ಪೋ ದೇವ್ಯಾ ತಯಾಽವ್ಯಾನ್ನಿಗಮಸಮುದಯ-  
ದ್ರೋಹಸಂರಂಭಗರ್ಜ-

ಹೈತೇಯಾರಣ್ಯವಾಹದ್ವಿಷದುದಿತರವ-  
 ನ್ಯಕ್ಚಿಕೀರ್ಷಾಽಽಕುಲಸ್ಯ |  
 ವಕ್ತ್ರೇ ವಾಹಸ್ಯ ಹೇಷಾಹಲಹಲನಿನದೇ-  
 ಽಭೂತಪೂರ್ವೇ ಪ್ರವೃತ್ತೇ  
 ಭ್ರಾಂತೋರಸ್ತೋಽವತೀರ್ಯ ದ್ರುತತರಮಮುಮಾ-  
 ಶ್ಲಿಷ್ಯ ಯಾ ವಿಸ್ಮಿತಾಽಽಸ್ತೇ || ೪ ||

ಸಾರಃ ಸಾಮ್ನಾಮುದಾರಃ ಸರಸತರಋಚಾಮೃದ್ಧಿರಂತರ್ಧಿದೂರಾ  
 ಭದ್ರಾವಷ್ಟಂಭಯಷ್ಟಿವಿಧಿನಿಧಿ ಯಜುಷಾಂ ಭಾಗ್ಯಮಾಥರ್ವಣಾನಾಂ |  
 ಅಂಗಾನಾಂ ತುಂಗಶೃಂಗಂ ಲಗತು ಮಮ ತುರಜ್ಞೋತ್ತಮಾಂಗೋಽಂತರಂಗೇ  
 ಸದ್ಯೋ ಹೃದ್ಯಾನಿ ಪದ್ಯಾನ್ಯಪಿ ಪರಿಕಲರ್ಯ ವಿಶ್ವವಿದ್ಯಾನಿಷದ್ಯಾ || ೫ ||

ಮಧ್ಯೇಬಿಂಬಂ ಸುಧಾಂಶೋದ್ಯುಮಣಿನಿಭಮಣಿಶ್ರೇಣಿಭಾರಾಜಿರಾಜತ್  
 ಹಾರೈಸ್ತಾರೈರುದಾರೈರಪಹಸಿತಸುಧಾಸಾಗರೋತ್ಸಾರಿಪೂರೈಃ |  
 ವಾಮಾಂಕಾವಾಸಲೀಲಾಕುತುಕಲಲಿತಯಾಽಪ್ಯಂಕಿತಃ ಪಂಕಜಾಕ್ಷ್ಯಾ  
 ಶಂಕಾತಂಕಂ ಚ ಪಂಕಂ ತಿರಯತು ಕರುಣಾಪಂಕಿಲಃ ಕಶ್ಚಿದರ್ವಾ || ೬ ||

ರೂಢಾ ಪ್ರೌಢಾಸು ವಾಚಾಸ್ವಪಿ ಪುರುಷಮತಿ-  
 ವ್ಯಾಪೃತಿವ್ಯಾಪ್ತ್ಯಷೋಢಾಸು  
 ಆಧೂತಾಂತಾಸು ತಾಸು ಪ್ರತಿಹತಗತಿತಾ  
 ತ್ವನ್ನುತಾವಾನನೇಽರ್ವಾ |  
 ಇತ್ಥಂ ಸತ್ಯಪ್ಯಹಂ ಯತ್ತವ ಗುಣಗಣನಾ-  
 ರಂಭಸಂರಂಭನಿಘ್ನಃ  
 ಸ್ಥಾನೇ ತತ್ ಯೇನ ಬಾಲೋಽಪ್ಪತಿವಿತತಭುಜೋ  
 ವಿಸ್ತೃತಿಂ ವಕ್ತಿ ಸಿಂಧೋಃ || ೭ ||

ಪಾತಾ ಪಾತಾಲಭೂಮ್ಯಂಬರತಲನಿಲಯಾವಾಸಜಾಯಾಸಸಾರಾತ್  
 ಯಾತಾಯಾತಾನುಪ್ರೂರ್ವ್ಯಾದವಿಗತಜನನೀಗರ್ಭ ವಿಭ್ರಾಂತಿಯೋಗಾತ್ |

ವೇದ್ಯಾ ವೇದ್ಯಾವಮರ್ಶಾಸ್ಪಲಿತಗತಿಯತೀಶಾನರಾಜ್ಯಾಸಭಾಜ್ಯಃ

ಶಾಂತಾಶಾಂತಾಂ ಸಮೃದ್ಧಿಂ ವಿತರತು ಸ ಮಮ ವ್ಯಾಜವಾಜೀವಿರಾಜೀ || ೮ ||

ಯಸ್ಮಿನ್ ವಿಜ್ಞಾನವಾರ್ಧಾವಧಿಜಗತಿ ಪುರೋ-

ಜ್ವಂಭಮಾಣೇಽಷ್ಟಮೂರ್ತೇಃ

ಮೂರ್ತಿಃ ಸಾ ದಕ್ಷಿಣಾಖ್ಯಾ ತ್ರಿದಶಪರಿಷದಾ

ಬಿಂದುರಾಲಕ್ಷ್ಯ ದಕ್ಷಾ |

ವಾಣೀ ಸಾ ಪದ್ಮಸದ್ಮಪ್ರಿಯತಮಗೃಹಿಣೀ

ಕಾಽಪ್ಯಭಾಣೀಹ ವೇಣೀ

ಪಾರಾಶರ್ಯಪ್ರಧಾನೋಽಪ್ಯಗಣಿ ಮುನಿಗಣಃ

ಪಲ್ಲಲಂ ಪಾತು ಸೋಽರ್ವಾ || ೯ ||

ವೇದೋದ್ಧಾರೋದ್ಯತಂ ತತ್ಪ್ರದಿಶತು ಮಿಥುನಂ ಶರ್ಮ ಶರ್ವಾದಿಮಾನಾಂ

ಸೇವಾಹೇವಾಕಭೂಮೋದ್ಯದಹಮಹಮಿಕಾಕುಂಚನದ್ವೇಷಿಮೂರ್ಧ್ನಾಂ |

ಶೀರ್ಷೇಷ್ವಾಭಾಂತಿ ಯಸ್ಯ ದ್ವಿಗುಣಮಣಿಲತಾಭಾವಭಾಜಃ ಕಟಾಕ್ಷಾಃ

ಕಲೋತ್ಪುಲ್ಲಾಂಬುಜಾತಪ್ರಮದಭರನಿರಾಕಾರನಿಸ್ತಂದ್ರದೃಷ್ಟೇಃ || ೧೦ ||

ದಾಕ್ಷ್ಯಂ ಲಕ್ಷ್ಮೀತ ಧಾತುಃ ಕ್ವನು ಖಲು ಜಗತೀ-

ಜಾಲನಿರ್ಮಾಣಲೀಲಾ-

ರಂಭೇ ಸಂಜ್ಞಾವಿಧಾವಪ್ಯಥ ಚ ತದುಚಿತಾ-

ನೇಕಮೂರ್ತಿಪ್ರಕ್ಲಪ್ತಾ |

ತತ್ತತ್ಕೃತ್ಯಪ್ರಪಂಚೇಷ್ಟಪಿ ಚ ದಿವಿಷದಾಂ

ದೈತ್ಯಪಾಶಾಹೃತಾನಾಂ

ಆಮ್ನಾಯಾನಾಂ ದಯಾದ್ರೋ ಯದಿ ಹಯವದನೋ

ನೋದ್ಧೃತಿಂ ಸಂವಿದಧ್ಯಾತ್ || ೧೧ ||

ಹಸ್ತಾಲಂಬಾಯ ಭೂಯಾತ್ ಸ ಮಮ ಪಥಿ ಸತಾಂ ಸ್ರಸ್ತವೃತ್ತಸ್ಯ ನಿತ್ಯಂ

ನ್ಯಸ್ತಾಶೇಷಾಗಮಾಬ್ಧೇರಧಿಕಮಪಿ ಸಮಂ ವಸ್ತುನೀ ಯಸ್ಯ ನ ಸ್ತಃ |

ಶಸ್ತಾಮಸ್ತೋಕಧೀಸಂಸ್ತುತಿಮಪಿ ಜನಯನ್ ಯೋ ನಯನ್ಮೋಹಮಸ್ತಂ  
 ನ್ಯಸ್ತಂ ಯಸ್ಸವ್ಯಹಸ್ತೇ ಕಲಯತಿ ಚ ಮುದಾ ಪುಸ್ತಕಂ ಮಸ್ತಕೇಽರ್ವಾ || ೧೨ ||

ರತ್ನಂ ಯತ್ಪ್ರತ್ನವಾಚಾ ನಿರುಪಮಸುಷಮಾಕಾಂತಸೀಮಂತಿನೀನಾಂ  
 ಸೀಮಂತೇ ನಿತ್ಯಲಾಲ್ಯಂ ಹೃದಯಸರಸಿಜೇಽಜಸ್ತ್ರಧಾರ್ಯಂ ಬುಧಾನಾಂ |  
 ದುಗ್ಧೋದನ್ವತ್ತನೂಜಾಕರಜಲಜಯುಗೀಲಾಲನೋದ್ಯನ್ಮೃಜಾತೋ  
 ನಿತ್ಯಂ ನೂತ್ನಂ ಹಯಾಸ್ಯಂ ಮಮ ಕಲಯತು ತನ್ನಿಸ್ಸಪತ್ನಂ ಪ್ರಯತ್ನಂ || ೧೩ ||

ಣತ್ವಂ ಯದ್ಭಿನ್ನವೃತ್ತಾವಘಟಿತಮುಪಲ-  
 ಭ್ಯೋದ್ಯಮಾದ್ಧ್ರಾಗ್ವಿರೇಮುಃ  
 ತೇ ತೇ ನಾರಾಯಣಾಖ್ಯಾಮಿತರವಿಬುಧಸಾ-  
 ಧಾರಣೀಂ ಕರ್ತುಕಾಮಾಃ |  
 ಯಸ್ಮಿಂಸ್ತದ್ಯೋಗರೂಢ್ಯೋಗುಣಮಣಿಜಲಧೌ  
 ಪುಷ್ಕಲಂ ವರ್ತನಂ ಸ್ಯಾತ್  
 ದೇವೋ ಮಾಯಾಧವೋಽಸೌ ಧಯತು ಹೃದಿ ರುಜಾಂ  
 ಸೈಂಧವೋ ಬಾಂಧವೋ ನಃ || ೧೪ ||

ಕರ್ಣಾವರ್ಣೋಜರಾಜನ್ಮಕುಲದಲಸಮಾ-  
 ವರ್ವತೋಽನರ್ವಣೋ ಮೇ  
 ಪ್ರೋಣೂಯಾಸ್ತಾಂ ಲಲಾಟೇ ಕುಟಿಲವಿಧಿಸಮು-  
 ತ್ಕೀರ್ಣಸಂಕೀರ್ಣವರ್ಣಾಃ |  
 ವರ್ಣೈತೇ ಯಾವಮುಷ್ಯ ತ್ರಿಭುವನವಪುಷೋ  
 ವ್ಯೋಮಪಾತಾಲರೂಪೌ  
 ಪರ್ಣೈರ್ವಾಽಪ್ಯರ್ಣಸಾ ವಾ ಸತತಮಪಿ ರುಚಿಂ  
 ಪೂರ್ಣಯದ್ಭಿರ್ಮಹದ್ಭಿಃ || ೧೫ ||

ಮಂಡಲ್ಯಾ ಮಂಡನಾನಾಂ ಮಣಿಗಣಘಣಿಭಿಘೋರ್ಣಿತದ್ಯೋಮಣೀನಾಂ  
 ನೀರಂಧ್ರಂ ಮಂಡಿತಾಂಗಃ ಸಿತಕರರುಚಿರೇ ಪುಂಡರೀಕೇ ನಿಷಣ್ಣಃ |

ಆಮ್ನಾಯಾನಾಂ ಶಿಖಿಂಡೈರವಗತಗರಿಮಾಖಿಂಡಿತಾಖಿಂಡಲಾರಿಃ

ದಂಡಂ ಪಾಷಂಡಷಂಡೇ ಕ್ಷಿಪತು ಸ ತರಸಾ ವಾಜಿತುಂಡಪ್ರಕಾಂಡಃ || ೧೬ ||

ಏಕೋಽಗ್ರೇ ಲೋಕಮಾತ್ರಾ ಸಹಮಹಿತವಿಹ್ಯ-

ತ್ಯುನ್ಮನಾಸ್ತನ್ಮದೇ ಯೋ

ನಾಭೀಪದ್ಮೇ ವಿಧಾತುರ್ಜನಿಮಪಿ ಕಲರ್ಯನ್

ಯೋ ನಯತ್ಯಾಗಮಾಂಸ್ತಂ |

ಲೋಕಾಮ್ನಾಯೈಕಮೂಲಾಕ್ಷರರುಚಿರಕಲಾ-

ಮಾತ್ಯಕಾ ಸಾ ಯದೀಯಾ

ಸೋಸಾವಿಷ್ಠಂ ಪ್ರಕೃಷ್ಠಂ ಘಟಯತು ದಿತಿಜ-

ಸ್ಫೋಟಕೋ ಘೋಟಕೋ ನಃ || ೧೭ ||

ಪ್ರಣ್ಯಾಯೇನಾಧ್ವರಾಣಾಂ ಮನುಮಯತನುಮಾ-

ಧಾಯ ವಿಷ್ವಗ್ವಿನಿಯನ್

ಜ್ವಾಲಾಮಾಲಾಜಟಾಲಾನಲಹುತಹವಿಷಾಂ

ಸಾರಮಾಸ್ವಾದ್ಯ ಚಾರುಂ |

ಗೀರ್ವಾಣಾನ್ದಾರವಾಣಾನ್ನಿಯಮಿತಕರಣಾಂ-

ಸ್ತೂರ್ಣಮಾಪ್ಯಾಯುಕಾಮಾಃ

ಕಲ್ಪಂತೇ ಯಾಜಮಾನಾಃ ಕಲಯತು ಸ ಮುದಂ

ಕೋಽಪ್ಯನರ್ವಾಽಽನನೇಽರ್ವಾ || ೧೮ ||

ಅವ್ಯಾದವ್ಯಾಹತಾಥೋ ಧಿಯಮುಪಜನರ್ಯನ್ ಅವ್ಯಯೋವ್ಯಾಜವಾಜೇ

ಭವ್ಯಾಭವ್ಯಾಕೃತಾದ್ಯಾಕೃತಿಮತನುತ ಯೋ ನಾಮರೂಪದ್ವಯಸ್ಯ |

ಯೋಽಂತರ್ಯಂತುಂ ಚ ಮಂತುಂ ವ್ಯುದಸಿತುಮದಿಶಜ್ಜಂತುಜಾತಸ್ಯ ಯೋ ವಾ

ಕಲ್ಪಾಂತೇಽಲ್ಪಾನ್ಯಲೋಕಗ್ರಸನಸಮುದಿತಾಪೀನತಾನಂದಿತುಂದಃ || ೧೯ ||

ಓದನ್ವನೈಖಿಲಾಂತಾಧ್ವಲಿನಿಲಯಯುತಾತ್

ಕ್ಷ್ಮಾತಲಾದಾ ಚ ಲೋಕಾತ್

ನಾಲೀಕಾವಾಸವಾಸಾದವಹಿತಮನಸಾ-

ಽಪೀಕ್ಷಿತೇ ಸ್ಥಾಸ್ಥಜಾತೇ |  
ಯಾದೃಜ್ಜಾಲಕ್ಷಿ ಕಶ್ಚಿತ್ ಸಕೃದಪಿ ನಮತಾಂ  
ಸಾಧ್ವಸಧ್ವಂಸದಕ್ಷಃ  
ಭಕ್ತಾನುಕ್ರೋಶಲಕ್ಷ್ಮಾ ಕ್ಷಪಯತು ಮಮ ಹೃ-  
ತೋಽಭಮಕ್ಷಾಣ್ಣ ಸ ವಾಜೀ || ೨೦ ||

ಗೀತೇ ದೈತೇಯವೋಹಂ ಕಲಯಿತುಮನಸೋ ಯಸ್ಯ ಹೇಷಾನುಷಕ್ತೇ  
ಪ್ರಖ್ಯಾತೋದ್ಗೇಧಭಕ್ತಿಂ ಶ್ರಿತವತಿ ಜನಿತೇ ರೋದಸೀರೋಧಕೇ ದ್ರಾಕ್ |  
ದೇವಾಃ ಸಂಭ್ರಾಂತಭಾವಾ ದಿತಿಜಕುಲಮಲಂ ವ್ಯಾಕುಲಂ ಧೂತಗರ್ವಾ  
ಗಂಧರ್ವಾ ವೋಹಶೇಷಂ ಸಮಜನಿ ಜಗತೀಶೇಷಮೇಷೋಽವತಾನ್ಮಾಂ || ೨೧ ||

ಥಂ ಕಿಂ ಶಬ್ದಸ್ಯ ಮೂರ್ಧ್ನಿ ಕ್ವಚಿದುದಿತಮುಪಶ್ರುತ್ಯ ಯತ್ತತ್ಪದಾದಿಷು  
ಅಪ್ಯೇತದ್ಯೋಜಯಿತ್ವಾ ಕಟುರಟನಪಟುಸ್ವೈರವಾಚೋಽಪಿ ಜಂತೋಃ |  
ಸದ್ಯಃ ಸಿದ್ಧ್ಯಂತಿ ವಾಣೋ ನಮದಮರಶಿರಸ್ಸದ್ಮ ಯತ್ಪಾದಪದ್ಮ  
ಧ್ಯಾನಾದ್ಧ್ವಾಕ್ಷಾಸದೃಕ್ಷಾಃಕಲಿತಗುರುಶಿರಃ ಕಂಪನಾಃಪಾತು ಸೋಽರ್ವಾ || ೨೨ ||

ವಕ್ತುಂ ಸೂಕ್ತಂ ಸುಧಾಕ್ತಂ ಪ್ರತಿಕಥಕವಚೋವೀಚಿವೇಗಂ ಚ ಹರ್ತುಂ  
ಕರ್ತುಂ ಕಾವ್ಯಂ ಚ ಭವ್ಯಂ ಹಿತಮಪಿ ಪುರುಷಾರ್ಥಂ ಚ ತತ್ತ್ವಂ ಚ ವೇತ್ತುಂ |  
ವಾಂಛಾ ಚೇನ್ಮಾನಸ ಅಂಚ ಸ್ಫಟಿಕಮಣಿಮಯಕ್ಷ್ಮಾಧರಾಭಾಧರೀಕೃತ್  
ರೋಚಿವೀಚೀಭಿರಾರಾದಖಿಲಮಪಿ ಜಗತ್ಪ್ಲಾವಯಂತಂ ಹಯಂ ತಂ || ೨೩ ||

ಪುಷ್ಣ್ಣ ಹರ್ಷಂ ಸುರಾಣಾಂ ಜನಿಮಯಮಯತಿ ಸ್ಮೇತಿ ನೋ ವಕ್ತುಮೀಶೇ  
ಪ್ರಾಗೇವಾಸೀತ್ಪ್ರಮತ್ತಾಸುರಗೃಹನಿಕರೇ ಯತ್ಸುರಾಣಾಂ ಪ್ರಹರ್ಷಃ |  
ಶ್ರುತ್ಯಾವಿಭೂತಿಹೇತುಃ ಶ್ರವಣಸಮುದಯಾನಂತರೇಽಸ್ಮಿನ್ನಯುಕ್ತಃ  
ತಸ್ಮಾದಸ್ಮಾದನನ್ಯಾ ಧ್ರುವಮವಿತುಮಸಾವಾರಾಶ್ವಭಾಸಾ || ೨೪ ||

ಏತಶ್ಚೇತೋಽಪಿ ರಾಜದ್ರಜತಗಿರಿವರಾಕಾರಧಿಕ್ಕಾರಕಾರೀ  
ವಿದ್ಯುದ್ವಿದ್ಯೋತಿಭಾಸೋದ್ಯದರುಣಕಿರಣೋನ್ನಿದ್ರಪದ್ಮಂ ವಹಂತ್ಯಾ |

ಕಾಲಿಂದೀಮಂದಿರೇಂದೀವರರುಚಿರುಚಿರಾಪಾಂಗಧಾರಾಭಿರಾರಾತ್

ಸಿಂಚಂತ್ಯಾಂಗಾನಿ ದೇವ್ಯಾ ಸತತಕೃತಪರಿಷ್ವಂಗತೋಽವ್ಯಾತ್ ತುರಂಗಃ || ೨೫ ||

ಮಂಜೀರಂ ಮಂಜುಲಂ ತೇ ಹಯಮುಖಿ ! ಮಮ ಸಂ-

ಜೀವನಾಯಾಸ್ತು ಶಿಂಜಾ-

ವ್ಯಾಜೇನಾಮ್ನಾಯವಾಚಾಮನಿತರಪರತಾಂ

ವ್ಯಂಜಯತ್ ತ್ವದೋರ್ಯತ್ |

ಲಗ್ನಂ ತದ್ಧಾರಣಾಸು ದ್ವಿಗುಣಮುನಿಜನ-

ಸ್ತೋಮಹೃತ್ಪದ್ಮನಿತ್ಯೋ-

ಲ್ಲಾಸಾಯಾಸಾದಿತಾತ್ಮದ್ವಯಮಿವ ಸವಿಧೇ

ಜಾಗ್ರದರ್ಕಸ್ಯ ಬಿಂಬಂ || ೨೬ ||

ಹಾರಿದ್ರಂ ಕಿನ್ನ ಸೂತ್ರಂ ಶ್ರುತಿತತಿ ಸುದತೀ-

ಕಂಠಭೂಷಾರ್ಥ ಕ್ಲೌಪ್ತಂ

ಸ್ತೋತಸ್ನಾರಸ್ವತಂ ವಾಙ್ಮಯಜನನಗಿರೇ-

ನಿಃಸ್ಸೃತಂ ವೇತಿ ಶಕ್ಯಂ |

ವಕ್ತ್ರೇ ವಾಹಸ್ಯ ವಾಮಪ್ರಸೃತಿತಲಲಸ-

ದ್ಧೈಮಸತ್ತುಸ್ತಕಾಂತಃ

ದೀವ್ಯತ್ಸೂತ್ರಂ ಪವಿತ್ರಂ ಮಮ ಕಲಯತು ಶಂ

ಭಾನುಭಾನೋಃ ಸಗೋತ್ರಂ || ೨೭ ||

ಶ್ವಭ್ರೇಷ್ಟಭ್ರೇಭಿಯಾತೀಂದಿತಿತನುಜನುಷೋ ಭ್ರಾಮಯಿತ್ವಾ ವಿಭಿಂದ್

ಶೀರ್ಣಾಂಗಾ ಕೀರ್ಣಕೇಶಾ ಭೃಶಮತಿರಭಸಂ ಪಾತರ್ಯ ನಿರ್ಜರಾಣಾಂ |

ಸ್ವಾರಾಜ್ಯಂ ಪ್ರಾಜ್ಯಯನ್ಯೋ ಮಿಹಿರ ಇವ ಹಿಮಜ್ಯಾಧರಾದುಜ್ಜಿಹಾನಃ

ಭಾಭಾತ್ಯಶ್ವಾಸ್ಯವಾಮೇತರಕರವಿಧೃತಶ್ಚಕ್ರಾಜಸ್ಸ ನೋಽವ್ಯಾತ್ || ೨೮ ||

ಶಿಷ್ಯಾಣಾಂ ಚಿತ್ತಭೂಮೌ ಪ್ರಚುರತರತಮಃ ಕಂಟಕಾನಿ ವ್ಯಪೋಹ್ಯ

ಆಸಿಚ್ಯಾತ್ಯರ್ಥಂ ಕಟಾಕ್ಷಾಮೃತರಸವಿಸರೈಶ್ಯಾಸ್ತ್ರಬೀಜಾನಿ ವಪ್ತುಂ |

ನಿನಿದ್ರೋ ಜ್ಞಾನಮುದ್ರಾರುಚಿರಕರತಲೇ ದಕ್ಷಿಣೇ ಯೋಽಕ್ಷಮಾಲಾಂ  
ಬಿಭ್ರದ್ಭಾತ್ಯಶ್ವವಕ್ತ್ರಃ ಸ ಹರತು ನಿತರಾಮಹಸಾಂ ಸಂಹತಿಂ ಮೇ || ೨೯ ||

ರಮ್ಯಂ ಸ್ಯಾದ್ಬಿಂಬಮಿಂದೋಃ ಶರದುದಿತರುಚೇರಂಬರಾನ್ನಿಯದೇತತ್  
ಕಿಂ ವಾ ಡಿಂಡೀರಖಂಡಂ ಕಲಶಜಲನಿಧೇಃ ಕಿಂ ನು ವಾ ಪುಂಡರೀಕಂ |  
ವಾಗ್ಬ್ರಹ್ಮೋದ್ಧಾಮಲೀಲಾಗೃಹಮಿತಿ ವಿಬುಧೈರೂಹ್ಯಮಾನೋ ಹಯಾಸ್ಯೇ  
ನೋಪಾತ್ತಃ ಸವ್ಯಹಸ್ತೇ ಮಮ ಭವತು ಶುಭಾಲಂಬನಂ ಕಂಬುರಾಜಃ || ೩೦ ||

ಸೇವ್ಯಾ ಶರ್ವಾದಿಸರ್ವತ್ರಿದಶಪರಿಷದಾ  
ಶಶ್ವದಾಸಾಶ್ವಿನೀ ಶ್ರೀಃ  
ಅಸ್ಮಾಕಂ ಯಾ ಸಪತ್ನೀ ಲಸತಿ ಬತ ಶಿರೋ-  
ಽಸ್ಯಾಧಿರೂಢೇತಿ ಸೇಷ್ಯಂ |  
ಜೇತುಂ ತಾಂ ಸಂತತೋದಿತ್ವರವರಮಹಸಾ  
ಭಾತಿ ನಕ್ಷತ್ರಮಾಲಾ  
ದೇವಚ್ಛಂದೇ ಸ್ಥಿತಾ ಯಂ ಸತತಮಪಿ ಸಮಾ-  
ರಾಧಯಂತೀವ ಸೋಽವ್ಯಾತ್ || ೩೧ ||

ನಂತುಃ ಸಂತ್ರಾಸಹಾರೀ ದಧದಪಿ ಹರಿತಾಂ ಶಶ್ವದಾತ್ಮನ್ಯನೂನಾಂ  
ಯಸ್ತಾಂ ಮೂಢ್ನೈವ ನಿತ್ಯಂ ಪ್ರಕಟಯತಿ ಹರೇಃ ಪೂರುಷಸ್ಯಾಪಿ ಸತ್ಯಂ |  
ಶ್ರೌತೀಂ ಮುಖ್ಯೇತರತ್ವಾವಗತಿಮಪಿ ವಿಶಿಷ್ಟಾದ್ವಿತೀಯತ್ವದೃಷ್ಟಿಂ  
ಸ್ವಷ್ಟೀಕರ್ತುಂ ಜಗತ್ಯಾಂ ಸ್ಫುಟಯತು ಸ ಝಟಿತೃಸ್ಮದಿಷ್ಟಂ ವಿಶಿಷ್ಟಂ || ೩೨ ||

ಮಸ್ತೇಽರ್ವಣ ವಿಸ್ತರೈಃ ಕಿಂ ವಿಹರ ಮಮ ಮನೋಮಂದುರಾಯಾಮಮಂದಂ  
ಕಲ್ಪಂತೇಽನುಪ್ಲವಾಸ್ತೇ ಮಮ ಸತತಮಿಮೇ ಹೀಂದ್ರಿಯಾಶ್ವಾ ದಶಾಽಪಿ |  
ಕಿಂ ಚಾತ್ರಾನಲ್ಪಕಲ್ಪಾವಸರವಿಸರದುಚ್ಚಾವಚಾಕಾರಮೂರ್ತಿ -  
ಸ್ಫೂರ್ತಿ ಸ್ಫೀತೋರುಕರ್ಮಪ್ರಗುಣತ್ಯುಗುಣಶ್ಚರ್ವಣಾಯ ಪ್ರಣೇತಃ || ೩೩ ||

ವಸ್ತೂರಿಕರ್ತುಮರ್ಚಾವಿಧಿಷು ಸಮುಚಿತಂ ನಾನ್ಯದಸ್ಯೇತಿ ಜಾರ್ಣ  
ಕಸ್ತೂರಿರಂಗನಾಥಃ ಸ್ತವಮಿಮಮುಪದಾಮಾದಿಮಾಶ್ವಸ್ಯ ಧತ್ತೇ |

ಯಸ್ತುನೋ ಯೋತಿರಿಕ್ತಃ ಸಕಲಮಪಿ ಚ ತಂ ಹೃದ್ಯಯನ್ನರ್ಥಮಸ್ಮಿನ್  
ಸ್ವಸ್ತುಲೀಕಾರಧೀರಾಂ ವಿತರತು ಪಠತಾಂ ವಾಗಧೀಶಃ ಸ ಬುದ್ಧಿಂ || ೩೪ ||

|| ಇತಿ ಶ್ರೀಲಕ್ಷ್ಮೀಹಯವದನಮಂತ್ರಮಾಲಿಕಾಸ್ತುತಿಃ ಸಮಾಪ್ತಾ ||